



पिंपरी चिंचवड महानगरपालिका, पिंपरी - 411 018.
करआकारणी व करसंकलन विभाग

परिपत्रक स्वरूप	मालमत्ता करात सूट देणेबाबत
परिपत्रक क्रमांक	कर/मुख्य/5/कावि/206 /2016, दिनांक - 09/06/2016
विषय	संरक्षण दलातील शौर्य पदक धारक आणि माजी सैनिकांच्या विधवांना मालमत्ता करातून सूट देणेबाबत
कोणाच्या माहितीसाठी	प्रशासन अधिकारी / सहा.मंडलाधिकारी / गट प्रमुख / रोखपाल / उपलेखापाल
संदर्भ	1. शासन निर्णय क्रमांक संकीर्ण-2016/प्र.क्र.59/नवि-20, दिनांक 05 एप्रिल 2016 2. शासन शुध्दीपत्रक क्रमांक संकीर्ण-2016/प्र.क्र.59/नवि-20, दिनांक 07 एप्रिल 2016

परिपत्रक

उपरोक्त क्रमांक 1 व 2 चे शासन निर्णयान्वये नागरी स्थानिक स्वराज्य संस्थेच्या क्षेत्रात राहणा-या, देशासाठी प्राणाची बाजी लावून, जिवाची पर्वा न करता निःस्वार्थपणे देशाचे संरक्षण करताना बजाविण्यात आलेल्या उत्कृष्ट कामगिरीकरिता संरक्षण दलातील शौर्य पदक धारकांना आणि माजी सैनिकांच्या विधवांना त्यांच्या नावावर असलेल्या मालमत्तेच्या मालमत्ता करातून सूट देण्याचा शासन निर्णय निर्गत केलेला आहे. त्या अनुषंगाने संरक्षण दलातील शौर्य पदक धारक आणि माजी सैनिकांच्या विधवांना मालमत्ता करातून सूट देणेबाबत खालीलप्रमाणे कार्यवाही करावी.

- पिंपरी चिंचवड महानगरपालिका क्षेत्रात राहणा-या संरक्षण दलातील शौर्य पदक धारक आणि माजी सैनिकांच्या विधवांना सन 2016-2017 या आर्थिक वर्षापासून मालमत्ता करात (सामान्यकर, मलप्रवाह सुविधा लाभ कर, पाणी पुरवठा लाभ कर, रस्ता कर) सूट लागू राहिल.
- या सवलतीचा लाभ देणेकामी संबंधित संरक्षण दलातील शौर्य पदक धारक आणि माजी सैनिकांच्या विधवा यांचेकडून जिल्हा सैनिक कल्याण अधिकारी यांचेकडील प्रमाणपत्र उपलब्ध करून घ्यावे.
- शासनाचे शिक्षणकर, रोजगार हमी व फ्लोअरेज कर तसेच वृक्ष कर, विशेष साफसफाई कर यामध्ये सूट लागू राहणार नाही.
- मिळकतधारकांनी सदर सूटीचा लाभ घेण्यासाठी थकबाकीसह सूटीची रक्कम वगळता संपूर्ण रक्कम भरणे अनिवार्य राहिल.

संरक्षण दलातील शौर्य पदक धारक आणि माजी सैनिकांच्या विधवा यांचे मिळकतीचे मालमत्ता करात सूट देणेबाबत प्रशासन अधिकारी यांना अधिकार राहतील.

आयुक्त

पिंपरी चिंचवड महानगरपालिका
पिंपरी - 411018.

प्रति, 1) प्रशासन अधिकारी / सहा.मंडलाधिकारी, ----- विभागीय कार्यालय

प्रत : 1) मुख्य लेखापरिक्षण विभाग 2) लेखा विभाग 3) संगणक विभाग 4) प्रॉबिटी सॉफ्ट प्रा.लि.